॥ श्रीसीतारामचन्द्राभ्यां नमः ॥ 
॥ श्रीमते रामानन्दाचार्याय नमः ॥ 
॥ श्रीमद्रोस्वामितुलसीदासाय नमः ॥ 


यमकृत 


॥ सीतास्तुतिः ॥ 

धर्मराज उवाच 


नमोऽस्तु ते धर्मवसुन्धरायै धर्मात्मिकायै धर्मफलाल्िकायै। 
समस्तघर्मातिगदैत्यवेडमूलच्छिदे रामपरप्रियायै ॥ ९॥ 


समस्तजीवाभ्युदयैकहेतुर्धर्मः परस्त्वं फलदा च तस्य । 
विभासि चेत्तस्य प्रतियोगिनी त्वं तदा भवेददुःखततिर्जनानाम्‌॥ २॥ 


समासतो व्यासत एव चापित्वमेव धर्मः श्रुतिठक्षणो यः। 
सर्गाय विश्वस्य तनोषि रूप मर्यादाख्य॑ यत एवास्य बन्धः ॥ ३॥ 


प्रवाहमार्गोऽप्यखिलस्त्वयीशि प्रतिष्ठितो यत्र भवः पुनः पुनः। 
निजेच्छया रामरमे कदाचिदनुग्रहं चेत्कुरुषे विमुक्त्यै ॥ ४॥ 


कर्ता क्रिया कर्मगणः समस्तस्त्वयीशि सर्वं करणप्रतिष्ठितम्‌ । 
सर्वस्याधिष्ठानमयैकराक्तया विचिन्त्य भोगेच्छतयास्त्वधोजुषे ॥ ५॥ 


कुतर्कमोहोपहतस्वभावाः कुतः क्र वा नेति वदन्ति विश्चम्‌। 
अध्यात्मविद्याकुडलाः पुनस्त्वा सर्वस्य मू परमामनन्ति ॥ ६॥ 


दण्डं भवे धारयाम्युप्रमद्भा पापात्मसु त्वत्स्वरूपदटरहेषु। 
सोऽहं यदा स्यां परमोमानी तदा मयि त्व विदधासिदण्डम्‌ ॥ ७॥ 


लिखाम्यहं सदसद्चेतरेषां भवप्रवाहोपगतात्मनां नृणाम्‌। 
न तु त्वदीयोच्रतपादपद्यपरायणानां पुरुषेश्वराणाम्‌ ॥ ८ ॥ 


कदाचिदानेतुमभूत्म्वृत्तो मद्भूतवर्गः प्रमुदाटवीस्थम्‌। 
कंचित्त्वदीय जनमात्ममोहाद्रहिः कदाचित्ककितात्यधर्मम्‌ ॥ ९॥ 


तथा ह्यम्ब काश्चिटन्त्यजः पापाचार आजन्मकृतमांसाडनो मदिरामत्तो मत्स्यान्‌ 
संतततत्पिरितैकपरिपोषितनिजकुटम्बः शिश्रोद्रपरायणः केचित्कर्मणा प्रमोदाटव्यां 
चातुर्मास्यप्रसङ्खे समागतानां परमहंसानां मुनीनां श्रीरामभक्तानामङ्खसङ्िन पवमानं 
सेवमानः स्वपल्याऽऽनीतं तदुच्छिष्टं जुषाणः श्रीहरिचरणसरोजसगितुलसीदलसौरभमम्भः 
पिबन्‌ कालमतिवाहयामास । ततः कदाचिन्मृगयां गतो वराहान्महिषान्मृगांश्चोद्रूजयमानः 
केनचित्केसरिणाकालितः प्राणात्यपमगात्‌ । ततस्तमानेतुं यमदूतास्तीक्ष्णदष्टाः 
करालवदनाः सुदीर्घनासा भयानकाः कल्मषविग्रहाः पिहोगोग्रोरध्वप्ररूढकेशाः 
कठिनकशाभिघातिन उच्चावचदङनाः प्रेता इव सयमनी नेतुं प्रवृत्ताः । तांश्चाद्धपथ एव 
तर्जयन्तस्तर्जयन्तइव सधनुर्वाणाम्बुजकराः पीतवाससो वेत्रधराः श्रीरामराघवेन्द्रस्य दूता 
मिलिताः । ते च तैः पराभूतामचिदेर्या असमर्था इव जाताः । किमर्थमसकौवर्णाधमो 
धर्मविमुख आजन्मयचितपिरितो मृगाडनः श्रीरामचन्द्र दूतैः श्रीरामपार््मेव नीयत इति 
डोचमानास्ततः परावृत्ता बभूवुरागत्य च मामूचुः ॥ ९०॥ 


यमदूता ऊचु 


भगवन्‌ वैवस्वत श्राद्धेऽव कश्चिन्दन्त्यजः प्रमोदवनस्य पारे लुव्यको भूत्वा विचरन्‌ 
केदारिणाहतः । सोऽस्मयात्केरभ्य आच्छिद्य श्रीरामचन्द्रदूतैः श्रीरामपार्श्वमेव मीयत इति 
महदाश्चर्यं नः संवृतं यतोऽयं दुराचारः पापिष्ठतमोऽन्त्यजः सन्यासिनामूर्धरतसां 
योगीश्चराणामात्मज्ञानामपि दुराप रामपदं केन कर्मातिङयेन नीयत इति भवानेव वदेति । 
तानहं विमृश्य तस्याचिन्त्यगतितामवोचम्‌ ॥ ९९॥ 


अहो दूता न ज्ञायत एष भवद्भिः प्रमोदवनैकतिष्ठन्सकलभाग्यवतां मूरद्धानिमधिरूढस्तत्र 
खल कदाचिद्रामभक्ताः परमहंसा म॒नयोऽभ्युपेतास्तेषामच्छिष्टठमनेन भक्षितमभत्सारवं 
चाम्बश्रीचरणसुगन्धितुलसीतरुमञ्जरीमञ्जलसोवहं स्फुटमाजन्म पीयूष 
तमभूत्तदङ्सङ्गीडीतलमन्दसुगन्धिः पवमानश्चसेविततमस्तेन कर्मणाच्वस्तरजस्तमोमल 
सुविशुद्धमानसोऽयं देहात्यये रामटूतैरेव नीयते श्रीकुञ्जाख्यघाम नातः 
परमीहण्विधोऽप्यन्योऽपि भवद्धिरिहानीयतां तत्रैत गाधाः स्मर्तव्याः येषां 
प्रमोदवनवासजुषां जनानां पापात्मनामपि सुखार्थमतीतमायुः । स्वेच्छाक्रियाश्च 
हरिनामपराङ्कुखाश्च तात्नैव संस्पृशत दूतवरा मदीयाः ॥ ९२॥ 


ये सारवे मलिलमिन्दुसुधावलक्ष श्रीपादसंकलितमङञ्जकिभिः पिबन्ति । 
तत्तीरऽभूरुहगतातपगात्रतापास्तान्ैव संस्पृरात दूतवरा मदीयाः ॥ ९३॥ 


येषां च कुक्षिगतमन्नमतीव पूतमुच्छिष्टभूतममृतोपममेकसिक्थम्‌। 
श्रीरामचन्द्रमधुराधरसंगमिष्ट तात्रैव संस्पृशत दूतवरा मदीयाः ॥ ९४॥ 


श्रीरामसेवककेरेर्विपुलप्रसादेरुच्छिष्टदत्तममृतोपमिष्टमन्त्रम्‌। 
ये भक्षयन्ति नितरामपि नीचजातास्तान्नैव संस्मृशत दूतवरामदीया ॥ ९५॥ 


ये रामचन्द्रचरणाम्बुजलग्रचारुनित्योह्सत्तुलसिकारजसाभिषिक्ताः। 
श्रीरामनामगदनैर्वदने पवित्रास्तात्ैव संस्पृरात दूतवरा मदीयाः ॥ ९६॥ 


चाण्डालयोनिपतिता अपि येऽन्तकाठे श्रीमत््रमोदवनभूतुलसीतरूणाम्‌। 
मूलोद्धवां कर्हिचिन्मृदमुद्रहन्ति तान्नैव संस्पृरत दूतवरा मदीयाः ॥ ९७॥ 


ये चित्रकूटरमणाद्विशिलातलोत्थां मृत्सखामतीवरुचिरां च समुद्रहन्ति । 
मन्दाकिनीपुलिनधूलिसुधुसराङ्गास्तात्रैव संस्पृदात दूतवरा मदीयाः ॥ ९८॥ 


ये कोसलानगरराजपवित्रवीथीधूलीसुपक्तवपुषो मनुजा ग्रियन्ते । 
आजन्म पातककृतोऽपि नृरंसयोऽपि तान्नैव संस्पृथत दूतवरा मदीयाः ॥ ९९॥ 


येषां प्रमोदवनवीधिषु काककोलपेर्वादयः कवल्यन्ति वपुः कदाचित्‌। 
पिण्डादिकर्मरहितानपि चातिपापांस्तान्नैव संस्पृरत दूतवरा मदीयाः ॥ २०॥ 


ये कोसलापरिसरत्सरयूतरङ्गासम्पृक्तमारुतसमागममात्रपूताः। 
देदोषु तेषु निवसन्ति च मानवा ये तात्ैव संस्पृदात दूतवरा मदीयाः ॥ २९॥ 


इत्येवमुक्तास्ते मदीया अत्युग्रयातनाकारिणोऽपि दूता कोसलापुरोपान्त भूमिषु 
प्रमोदवनवीधिषु चित्रकूटपरितः प्रदेरोषु सरयूतीरप्रदेदोषु तदुपान्तदेङोषु च 
मृतान्नैवाधुनाऽऽनयन्ति पक्षिणो मृगान्‌ मडकान्‌ कीटानपि किमुत मानवान्‌ । सोऽयं तवैव 


महिमा श्रीमज्जनकनरेन्द्रनन्दिन्याः साकेतपुराधीङमहिष्या मिधिकापुर कुमारिकायाः । 
प्रमोदवननित्यवासिन्याः श्रीप्रमुदाटवीसाम्राज्यसुखितश्रीराघवचन्द्रचन्द्रिकायाः 
श्रीनन्दननन्दिन्याः श्री सहजानन्दिन्यास्तिभुवनसुखसमूहवितरणाय नित्य मुञ्जम्भतेस्म । 
ॐ नमस्तस्यै सुवर्णहलाकृष्टजनकनरेन्द्रयज्ञावनीयावनीकरणप्रबणायै 
रतरसिंहासनपरिसरपृसृत्वरनवनवीननदीतरङ्गच्छटाचाखीज्यमानाद्भुतविग्रहायै ऊर्मिला 
माण्डवीश्रुतकीर्तिमण्डितमहामहासनप्रतिष्ठितायै धरणीदेवताकरकमलवितीर्णयै 
जनकनरेन्द्रसादरगृहीतायै सुनयनादेवीनयनानन्दिचन्द्रिकायै 
चलच्चकोरीनयनाञ्जलिनिपीतमुखचन्द्रसुधायै श्रीसहजानन्दिन्यै ॥ इत्युक्त्वा वैवस्वतो 
भगवान्‌ मुहूर्मुहुरूपहतोपढौकनीय कृतनिजविग्रहः साष्टाङ्क प्रणम्योपरराम ॥ २२॥ 


इति श्रीमदादिरामायणे ब्रह्मभुशुण्डसंवादे पश्चिमखण्डे भरतलक्ष्मणीये 
सीताजन्मोपाख्याने यमकृतजानकीस्तुतिर्नाम द्वाविंशोऽध्यायः ॥ २२॥ 


